

### 3.បន្សំ (Combinaisons) – រូបមន្តនៃ ទ្វេធា (Formule du binôme).

យើងត្រូវបំប្លែងចំណោទ-ទី២ វិញ ៖ គេឲ្យ សំនុំ  $E$  មាន  $n$  ធាតុ យើងហៅថា « បន្សំ  $p$  ទៅ  $p$  នៃ  $n$  ធាតុ » គឺ សំនុំនៅក្នុង  $E$  ដែលមាន  $p$  ធាតុ ។ បន្សំ  $p$  ទៅ  $p$  នីមួយៗ នៃធាតុនៃ  $E$  ផ្គុំផ្គង់បាននឹង  $p!$  ចំលាស់  $p$  ទៅ  $p$  ដែលបានដោយ តម្រៀបដោយគ្រប់ របៀបទាំងអស់ ដែលអាចធ្វើបាន ចំពោះ  $p$  ធាតុ ដែលគេបានជ្រើសរើស។ ហើយ បន្សំពីរ ខុសគ្នា ត្រូវតែផ្គុំផ្គង់ ចំលាស់ ខុសគ្នា ពីព្រោះ បន្សំ ជា សំនុំ ដូច្នេះ បន្សំពីរ ខុសគ្នា ក៏ដូចជាថា សំនុំពីរខុសគ្នាដែរ ។ ដូច្នេះ បើគេ តាង  $C_n^p$  ជា ចំនួន បន្សំ  $p$  ទៅ  $p$  នៃ ធាតុរបស់  $E$  គេបាន  $A_n^p = p! C_n^p$  ។ ដូច្នេះ យើងអាច ថ្លែងថា ៖

#### ការស្នើ (IV,3,1)

ចំនួន បន្សំ (combinations)  $p$  ទៅ  $p$  នៃ  $n$  វត្ថុ គឺ ៖

$$C_n^p = \frac{1}{p!} \times A_n^p = \frac{n!}{p!(n-p)!} = \frac{n(n-1)(n-2)\dots(n-p+1)}{1.2.3. \dots p}$$

ចំនួន  $C_n^p$  យើងនឹងឃើញ នៅពេលខាងមុខ គេហៅថា មេគុណ នៃ ទ្វេធា (coefficients du binôme) ។ នៅពេលខ្លះ ក្នុងការសរសេរ គេ ជំនួស  $C_n^p$  ដោយ  $\binom{n}{p}$  ។

សង្កេត

$$C_n^p = \frac{n!}{p!(n-p)!} \text{ បង្ហាញ ថា } C_n^{n-p} = C_n^p \text{ (R1)}$$

ទំនាក់ទំនង (R1) អាចគ្រោងទុកជា មុនបាន ពីព្រោះថា មួយផ្នែកៗ ដែលមាន  $p$  ធាតុ នៃ  $E$  ផ្សេងទៅនឹង ផ្នែក រួមបញ្ចូល មាន  $(n-p)$  ធាតុ (la partie complémentaire composée de  $n-p$  éléments) នៃ  $E$  តែមួយគត់ ។

ដូច្នេះ ការផ្គូផ្គងនេះជា បីសេចស្សង ។ ហើយយើងក៏អាចថា  $C_n^p$  ជាចំនួន ប៉ាទីស្សង<sup>1</sup> នៃ  $E$  ជា ពីរ សំនុំ ៖ មួយផ្នែក មាន  $p$  ធាតុ ហើយមួយផ្នែកទៀតមាន  $(n-p)$  ធាតុ ។

ម្យ៉ាងទៀត យើងសង្កេតឃើញថា អត្ថន័យនៃមេគុណ  $C_n^p$  នៅតែមានន័យ ចំពោះ  $p = 0$  និង  $p = n$  ថ្វីបើ ក្នុងនិយាយ  $p = 0$  យក សូន្យវត្ថុ មិនមានន័យទេ។ ចំនួន  $C_n^0$  គឺជា ចំនួន នៃសំនុំ ទទេ (ensemble vide  $\emptyset$ ) ដែល គេអាចដកចេញពី  $E$  ។ ដោយ សំនុំ ទទេ មានតែមួយ គត់ នោះគេបាន  $C_n^0 = 1$  ។ ដូច្នេះ ទំនាក់ទំនង  $C_n^p = C_n^{n-p}$  នៅតែ ត្រូវដដែល ចំពោះ  $p = 0$ ។ ដើម្បី ឲ្យ រូបមន្ត  $C_n^p$  ដែលបាននោះ ត្រូវគ្រប់ ករណី យើង តាំងដោយ សន្មត ជា និយមន័យ ថា  $0! = 1$  ក៏ដូចជាថា មានរបៀបតែមួយគត់ តម្រៀប សំនុំ ទទេ ។

ការសង្កេតជាចុងក្រោយ តាមនិយមន័យ មេគុណ  $C_n^p$  គឺត្រូវតែជា ចំនួនគត់ ធម្មជាតិ (un entier naturel) ។ ដូច្នេះ យើងអាចថ្លែងថា៖

### ការស្នើ (IV,3,2)

**ផលគុណ នៃ  $p$  ចំនួនគត់ បន្តគ្នា ចែកដាច់ ជានិច្ច ជាមួយនឹង  $p!$  ។**

$$\text{ពីព្រោះ } C_n^p = \frac{n(n-1)(n-2)\dots(n-p+1)}{1.2.3 \dots p} = \frac{n(n-1)(n-2)\dots(n-p+1)}{p!} \text{ ។}$$

ឧទាហរណ៍  $5 \times 6 \times 7 \times 8 \times 9 \times 10 \Rightarrow p = 6$  ដូច្នេះ  $5 \times 6 \times 7 \times 8 \times 9 \times 10$  ចែកនឹង  $6!$  ដាច់ តាមការស្នើ (IV,3,2) ខាងលើ ។

### រូបមន្ត នៃទ្វេធា (formule du binôme)

រូបមន្ត នៃទ្វេកាត ដែលងាយ និង សំខាន់ ឥឡូវនេះ មានរៀន នៅថ្នាក់ទី ១២ ផ្នែក គណិតសាស្ត្រ។ ដើម្បីនឹងបាន រូបមន្តនេះ យើងគ្រាន់តែ ប្រដូច  $(a+b)^n$  ទៅនឹង

---

<sup>1</sup> ប៉ាទីស្សង នៃ  $E$  បានន័យថា ផ្នែកនីមួយៗ ដាច់ៗ ពីគ្នា ហើយផ្នែកទាំងអស់រួមគ្នា បានជាសំនុំ  $E$  ឡើងវិញ។

ផលគុណនៃ  $n$  កត្តា  $(a + b)$  ៖ ការបំបែកនៃ ផលគុណ នេះ គឺជា ផលបូក នៃ ឯកធានាទាំងឡាយ (une somme de monômes) មានទម្រង់  $a^p b^{n-p}$  ហើយគេបាន ឯកធានា  $a^p b^{n-p}$  នៅពេលណា ដែលគេយក តួ  $a$  នៅក្នុង ចំណោម  $p$  កត្តា នៃ សំនុំដែលមាន  $n$  កត្តា និង យក  $b$  នៅក្នុងចំណោម  $(n - p)$  កត្តា នៅសល់ពីការបានរើស  $p$  កត្តា<sup>២</sup>។ ដូច្នេះ គេបាន ឯកធានា  $a^p b^{n-p}$  មានចំនួន ច្រើនដង ស្មើនឹង ចំនួន ប៉ាទីស្យុង ជាពីរផ្នែក គឺ ផ្នែកដោយ មួយផ្នែក មាន  $p$  កត្តា និង ផ្នែក មួយទៀតជាតួជាមួយ ដែលមាន  $(n - p)$  កត្តា។ ហើយ ដោយ ចំនួន ប៉ាទីស្យុង បែបនេះ មាន  $C_n^p$  ដូច្នេះ មេគុណ នៃ ឯកធានា  $a^p b^{n-p}$  ក៏មាន  $C_n^p$ ដែរ។ ដូច្នេះ យើងបាន រូបមន្ត ៖

(1) 
$$(a + b)^n = \sum_{p=0}^n C_n^p a^p b^{n-p} = b^n + C_n^1 a^1 b^{n-1} + \dots + C_n^p a^p b^{n-p} + \dots + a^n$$

### ត្រីកោណ ប៉ាស្កាល់ (Triangle de Pascal)

ដោយទំនាក់ទំនង  $(a + b)^{n+1} = (a + b)(a + b)^n$  (S1) យើងអាចទាញយកនូវ ទំនាក់ទំនង រវាង មេគុណ នៃ ស្វ័យគុណ  $n$  និងស្វ័យគុណ  $n + 1$  ។ យើងបាន ដូចតទៅនេះ ៖

---

<sup>២</sup> យើងធ្លាប់ឃើញ ការ ផ្សំ  $p$  ទៅ  $p$  ក្នុងចំណោម  $n$  វត្ថុ ហើយ វត្ថុ ច្រើនតែជា តួ អក្សរ  $a, b, c, \dots$  តែ នៅពេលនេះ វត្ថុ គឺ  $(a + b)_1, (a + b)_2, (a + b)_3, \dots, (a + b)_n$  ដោយ  $(a + b)_i$  នីមួយៗ ស្មើនឹង  $(a + b)$  ។ ឧបមា  $n = 5$  យើង រក ការបំបែកនៃ  $(a + b)^5$  ហើយ ចំពោះ  $p = 2$  មេគុណ ទាំងឡាយ នៃឯកធានា  $a^2 b^3$  នោះបានដោយ ៖  
 $[a + b]_1 [a + b]_2 [(a + b)_3 (a + b)_4 (a + b)_5]$  ឬ  $\{1, 2\} \cup \{3, 4, 5\}$   
 និង  $[a + b]_1 (a + b)_3 [(a + b)_2 (a + b)_4 (a + b)_5]$  ឬ  $\{1, 3\} \cup \{2, 4, 5\}$  ..... និង .....  
 ដូច្នេះ មេគុណ នៃ ឯកធានា  $a^2 b^3$  មានចំនួន  $C_5^2 = 10$  ។

$$(a + b)^{n+1} = (a + b) \sum_{p=0}^n C_n^p a^p b^{n-p} = \sum_{p=0}^{n+1} C_{n+1}^p a^p b^{n+1-p} \quad (S2)$$

នៅក្នុង (S2) នេះ គេសរសេរ  $(a + b)^{n+1}$  ដោយពិរ របៀប គឺ ៖

$$(a + b)^{n+1} = (a + b) \sum_{p=0}^n C_n^p a^p b^{n-p} \quad (S2-1) \quad \text{បានដោយ (S1)}$$

$$(a + b)^{n+1} = \sum_{p=0}^{n+1} C_{n+1}^p a^p b^{n+1-p} \quad (S2-2) \quad \text{បានដោយ រូបមន្ត (1) ចំពោះ } n = (n + 1)^3$$

គឺថា ដោយយក  $n + 1$  មកជំនួស  $n$  ។ ដោយ (S2-1) និង (S2-2) ជា ពហុធា

(polynômes) ដូច្នេះ ដើម្បី (S2-1) = (S2-2) លុះត្រាតែ ឯកធា ដែល មាន ស្វ័យគុណ

ស្មើគ្នា ត្រូវមានមេគុណស្មើគ្នាដែរ ។ ឥឡូវនេះ យើង រកមេគុណ នៃឯកធា  $a^p b^{n-p}$  របស់

(S2-1) និង (S2-2) ។

$$\begin{aligned} (S2-1) \Rightarrow (a + b)^{n+1} &= (a + b) \sum_{p=0}^n C_n^p a^p b^{n-p} = \sum_{p=0}^n [C_n^p a^{p+1} b^{n-p} + C_n^p a^p b^{n+1-p}] \\ &= C_n^0 a b^n + C_n^0 b^{n+1} + \dots + C_n^{p-1} a^p b^{n+1-p} + C_n^p a^p b^{n+1-p} + \dots \quad (L1) \end{aligned}$$

$$\begin{aligned} (S2-2) \Rightarrow (a + b)^{n+1} &= \sum_{p=0}^{n+1} C_{n+1}^p a^p b^{n+1-p} \\ &= C_{n+1}^0 b^{n+1} + \dots + C_{n+1}^p a^p b^{n+1-p} + \dots \quad (L2) \end{aligned}$$

ដោយ (L1) និង (L2) យើងបាន ទំនាក់ទំនង រវាង មេគុណនៃ  $a^p b^{n+1-p}$  ដូចតទៅ៖

$$(2) \quad \boxed{C_{n+1}^p = C_n^{p-1} + C_n^p \quad (1 \leq p \leq n)}$$

ទំនាក់ទំនង (2) អាចឲ្យយើងស្គាល់ មេគុណ ថ្នាក់  $n + 1$  កាលណាគេស្គាល់មេគុណ

<sup>3</sup> ចំពោះអ្នកធ្លាប់រៀន ព័ត៌មានវិជ្ជា សរសេររបៀបនេះ មិនមានអ្វីប្លែកទេ ពីព្រោះ នៅ ព័ត៌មានវិជ្ជា  $A = B$  មានន័យថា គេយក  $B$  មកជំនួស  $A$  ដែលនៅ ខាង ឆ្វេង សញ្ញា « = »។ ដូចនៅខាងលើនេះ ខ្ញុំយក តម្លៃថ្មី  $(n + 1)$  មកជំនួស តម្លៃចាស់  $n$  ។ គឺ ថា កន្លែងណា មាន  $n$  ខ្ញុំដាក់ជំនួសវិញដោយ  $n + 1$  ។

ថ្នាក់  $n$  ។ ដើម្បី នឹងបានយ៉ាងនេះ គេ ដាក់ មេគុណ ទាំងអស់ ក្នុង តារាងមួយ

ដែលមាន ច្រកចូលពីរ (un tableau à double entrée) :

(T1)

|   | 0 | 1 | 2  | 3  | 4 | 5 |
|---|---|---|----|----|---|---|
| 0 | 1 |   |    |    |   |   |
| 1 | 1 | 1 |    |    |   |   |
| 2 | 1 | 2 | 1  |    |   |   |
| 3 | 1 | 3 | 3  | 1  |   |   |
| 4 | 1 | 4 | 6  | 4  | 1 |   |
| 5 | 1 | 5 | 10 | 10 | 5 | 1 |

$C_2^0 \quad C_2^1 \quad C_2^2$   
 $C_3^0 \quad C_3^1 \rightarrow C_3^2 \quad C_3^3$   
 $C_4^0 \quad C_4^1 \quad C_4^2 \quad C_4^3 \quad C_4^4$

នៅក្នុងតារាង នេះ មេគុណ  $C_n^p$  នៅត្រង់បន្ទាត់កាត់គ្នា រវាង បន្ទាត់ ឈរ

(colonne)  $p$  និងបន្ទាត់ ដេក (ligne)  $n$  ។ នៅតាមបន្ទាត់ដេក (chaque ligne) នីមួយៗ

មានមេគុណ របស់  $(a+b)^n$  ចំពោះ  $n=0 \quad n=1 \quad n=2 \quad n=3 \quad n=4 \quad n=5$  ។

ដូចជា ចំពោះ  $n=2$  យើងដឹងហើយថា  $(a+b)^2 = a^2 + 2ab + b^2$  ដូច្នេះ មេគុណគឺ

1 2 1 ដែលយើងឃើញ នៅ លើបន្ទាត់ដេក លេខ 2 នៃតារាង ។ ហើយចំពោះ  $n=3$

យើងឃើញថា ក្នុង មេគុណ 1 3 3 1 មេគុណ 3 ទី១ បានមកដោយ យក  $1+2$

ដែល ជា មេគុណ នៅលើបន្ទាត់ដេកលេខ 2 ហើយ ចំពោះមេគុណ 3 ទី២

បានមកដោយ យក  $2+1$  ដែល ជា មេគុណ នៅលើបន្ទាត់ដេកលេខ 2 ដែរ ។

ចូរមើល ក្នុងតារាង នូវ មេគុណ  $C_n^p$  សរសេរ ជា ពណ៌ក្រហម ដូចជា  $C_4^2 = C_3^1 + C_3^2$

ជាដើម ។

ជាទូទៅ ( $\forall n \in \mathbb{N}$ ) ទំនាក់ទំនង (2) អាចឲ្យយើង គណនា មេគុណ លំដាប់  $n+1$

កាលណា គេដឹង គណនា មេគុណ លំដាប់  $n$  ។ ដូច្នេះ យើងតម្រៀប មេគុណ  $C_n^p$

នៅក្នុងតារាងមួយ ដែលមានច្រកចូលពីរ (មើល (T1) ហើយ មេគុណ  $C_n^p$  នៅត្រង់ បន្ទាត់កាត់គ្នា គឺបន្ទាត់ ឈរ  $p$  និងបន្ទាត់ដេក  $n$  ។ ដោយ រៀបរៀបនេះ យើងឃើញថា  $C_{n+1}^p$  នឹង ជា ផលបូកនៃ ពីរ ចំនួន ដែលនៅ បន្ទាត់ដេក ខាងលើវា ៖ មួយនៅ លើ បន្ទាត់ ឈរ ជាមួយគ្នា ហើយមួយទៀត នៅលើបន្ទាត់ ឈរពីមុន ។ ដើម្បីឲ្យគ្រប់ តារាងនោះ ត្រូវមាន ជាមុននូវ បន្ទាត់ឈរ សន្ទស្សន៍ សូន្យ (une colonne d'indice zéro) ដោយមាន ចំនួន 1 នៅក្នុងនោះ (គឺ មេគុណ  $C_n^0$ ) ហើយនិង បន្ទាត់ដេក សន្ទស្សន៍ សូន្យ (une ligne d'indice zéro) ដែលមានតែ មួយតួ គឺ  $C_0^0 = 1$  ។ តារាង រាងត្រីកោណ ដែលបាន នោះ ហៅថា ត្រីកោណប៉ាស្កាល់ ដែលអាចឲ្យគណនា ដោយល្បឿននូវមេគុណ  $C_n^p$  ចំពោះ ចំនួន  $n$  តូចៗ ដូចនៅ តារាង (T1) ខាងលើ ចំពោះ  $n = 1, 2, 3, 4, 5$  ។

### របៀបបង្ហាញ ផ្សេងទៀត

គេអាចបង្ហាញ រូបមន្ត (2) ដោយប្រើ កន្សោមនៃ  $C_n^p$  (expression de  $C_n^p$ ) ឬ មួយ ដោយ ការបកស្រាយត្រង់ៗតែម្តង គឺថា យើងតាងដោយ  $E'$  សំនុំមាន  $n + 1$  ធាតុ បានមក ដោយ បន្ថែម ធាតុ  $a$  មួយថ្មី ទៅក្នុង សំនុំមួយដែលមាន  $n$  ធាតុ ។ ដើម្បី បាន សំនុំ ដែលមាន  $p$  ធាតុ គេអាច ៖

- ឬមួយយក  $p$  ធាតុ ក្នុង  $E$  ដែលធ្វើឲ្យបាន  $C_n^p$  ជម្រើសដែលអាចមាន
  - ឬមួយយក  $p - 1$  ធាតុ ក្នុង  $E$  ដែលធ្វើឲ្យបាន  $C_n^{p-1}$  ជម្រើសដែលអាចមាន បន្ទាប់មក យើងយក ធាតុ  $a$  មកបន្ថែម ដើម្បីបានទៅជា សំនុំ មាន  $p$  ធាតុ។ នៅទីបំផុត យើងបាន ៖
- $$C_{n+1}^p = C_n^p + C_n^{p-1} \quad \text{ជម្រើស ដែលអាចមាន ។}$$

ឥឡូវយើងបាន (2) ហើយ ដូច្នេះ គេអាច បាន រូបមន្ត នៃ ទ្វេធា ដោយ វ៉ែតារ៉ង់ ដោយ ប្រើ ទំនាក់ទំនង  $(a + b)^{n+1} = (a + b)(a + b)^n$  ហើយដោយ សន្មតថា រូបមន្ត (1) ត្រូវរហូតដល់ លំដាប់  $n$  ហើយគេត្រូវបង្ហាញថា រូបមន្តនោះ ក៏ត្រូវដល់

លំដាប់  $n + 1$  ដែរ ។

ការអនុវត្តន៍ របស់ រូបមន្តនៃទ្វេធា (Applications de la formule du binôme)

បើនៅក្នុងរូបមន្ត (1) យើងយក  $a = b = 1$  នោះយើងបានទំនាក់ទំនង៖

(3) 
$$C_n^0 + C_n^1 + C_n^2 + \dots + C_n^p + \dots + C_n^n = 2^n$$

ផលបូក នៅខាងធ្វេង ក្នុង (3) ដំណាច់ចំនួន ទាំងអស់នៃផ្នែក របស់ សំនុំដែលមាន  $n$  ធាតុ ដោយ រាប់ទាំង ផ្នែក ទទេ និង សំនុំទាំងមូលផង ។ យើងថ្លែងថា៖

### ការស្នើ (IV,3,3)

**បើ សំនុំ  $E$  មាន  $n$  ធាតុ សំនុំ  $\mathcal{P}(E)$  នៃផ្នែកទាំងឡាយ នៃ  $E$  នោះមាន  $2^n$  ធាតុ ។**

ដោយនៅក្នុង  $\mathcal{P}(E)$  ក៏មានផ្នែក ទទេ និងផ្នែក ដែលមានធាតុតែមួយ ហើយ ខុសគ្នា ពី ផ្នែកមួយទៅ ផ្នែកមួយ ដែល ទាំងអស់ មាន  $n$  ដូច្នេះ បើរាប់ទាំង ផ្នែកទទេផង នោះ ទាំងអស់មាន  $n + 1$  ដូច្នេះ យើងបាន វិសមភាព មួយដ៏សំខាន់ គឺ ៖


$$2^n \geq n + 1$$

ដែលមាននៅក្នុង ការស្នើ (III, 8, 3) ។

គេអាច រក ផលបូកនៃ  $\sum C_n^p$  ដោយ គណនា ជាពីរ របៀបខុសគ្នា ទី១ ដោយរក ចំនួន ការអនុវត្តន៍ ខុសគ្នាពី សំនុំ  $E$  មួយដែលមាន  $n$  ធាតុ ទៅ សំនុំ ដែលមានតែពីរ ធាតុ ។ បើយើងតាង ដោយ  $E$  សំនុំទី១ និង  $a, b$  ធាតុនៃសំនុំទី២  $F$  នៅពេលនោះ



ការអនុវត្តន៍ នីមួយៗ កំណត់បាន ប៉ាទីស្យុងមួយ នៃសំនុំ  $E$  គឺជាចែកសំនុំ  $E$  ជាពីរ សំនុំ  $A$  និង  $B$  ដាច់ពីគ្នា ដោយ  $A = f^{-1}(a)$  និង  $B = f^{-1}(b)$  ៖ ដូច្នេះ ចំនួន ការអនុវត្តន៍ ពី  $E$  ទៅ  $F$  ស្មើនឹង ចំនួន ប៉ាទីស្យុង នៃ  $E$  ជា ពីរ សំនុំ គឺ  $[\sum_{p=0}^n C_n^p]^4$  ។ ម្យ៉ាងទៀត ដើម្បី កំណត់ ការអនុវត្តន៍ ពី  $E$  ទៅ  $F$  យើងគ្រាន់តែ សម្រេចថា ក្នុង  $n$  ធាតុ នៃ  $E$  តើ យើងយក ធាតុណាខ្លះ ដែល ផ្គូ ផ្គង នឹង  $a$  ឬនឹង  $b$  ដូច្នេះ ត្រូវមានជម្រើសទាំងអស់  $2^n$  ។ ដូច្នេះ យើងឃើញឡើងវិញ នូវរូបមន្ត (3) ។ ដើម្បី យល់ការជម្រើស ដែលឲ្យ  $2^n$  នោះ មាន ឧទាហរណ៍ ខាងក្រោមនេះ ចំពោះ  $n = 3$  និង សំនុំ  $E = \{x_1, x_2, x_3\}$  ៖



សព្វថ្ងៃនេះ អនុគមន៍ ដែលយកតែ ពីរចំនួន នេះហើយ ដែលគេប្រើ នៅក្នុង machine

<sup>4</sup> ចំពោះ ប៉ាទីស្យុង នៃសំនុំ  $E$  ជាពីរ សំនុំ បើ  $A$  ជាសំនុំទី១ នៃ  $E$  យើងយកសំនុំទី២  $B = E - A$  ហើយ សំនុំ  $A$  អាច ទទេ អាចមាន ១ ធាតុ អាចមាន ២ធាតុ អាចមាន ៣ធាតុ .....អាចមាន  $n$  ធាតុ ។ ចំនួន  $A$  ទទេ គឺ  $C_n^0$  ចំនួន  $A$  មាន ១ធាតុ គឺ  $C_n^1$  ចំនួន  $A$  មាន ២ធាតុ គឺ  $C_n^2$  .....ចំនួន  $A$  មាន  $n$  ធាតុ គឺ  $C_n^n$  ។